

سونے والو جاگتی رہیں چوروں کی رکھوالی ہے



صوت الرضا

مرتب

محمد مشائع قاپیشی فضولی



رضا کی پیدائشی الہم
دعا

Marfat.com

سونے والو جا گتے رہیے چوروں کی رکھوالی ہے

صُوتُ الرَّضَا

مرتب

محمد منشا تابش قصوری

ناشر

رضا اکڈیمی (رجسٹرڈ) لاہور

سلسلہ کتب 217

نام کتاب:	صوت الرضا
تحریر:	محمد منشات ابیش قصوری
نظر ثانی:	محمد منشات ابیش قصوری
صفحات	40
ناشر:	رضا اکیڈمی (رجسٹرڈ) لاہور
ہدیہ:	دعائے خیر بحق معاونین رضا اکیڈمی
مطبع:	احمد سجاد آرٹ پرلیس، لاہور فون 7357159

نوٹ

بیرون جات کے حضرات دس روپے کے ڈاک ٹکٹ بھیج کر

طلب فرمائیں

رضا اکیڈمی (رجسٹرڈ)

محبوب روڈ۔ رضا چوک۔ مسجد رضا۔ چاہ میراں فون: 7650440

لاہور نمبر ۳۹

بسم الله الرحمن الرحيم

اے رضا ہر کام کا اک وقت ہے؟

الحمد لله رب العلمين والصلوة والسلام على رحمة للعلميين وعلى آله واصحابه اجمعين.

مرکزی رضا اکیڈمی لاہور نے اپنے قیام سے تادم تحریر جس استقامت سے اعلیٰ حضرت امام احمد رضا فاضل بریلوی رحمہ اللہ تعالیٰ کے مبارک اور مقدس مشن کو پروان چڑھایا۔ وہ ارباب علم و عمل سے قطعاً پوشیدہ نہیں۔ اعلیٰ حضرت اور علمائے اہل سنت کی تصانیف کو جدید دور طباعت و اشاعت کے تقاضوں کو ملحوظ رکھتے ہوئے شائع کرنا اس کا طرہ امتیاز رہا۔ اب تک 200 مختلف ناموں کی 5 لاکھ سے زائد کتابیں چھاپ کر تقسیم کی جا چکی ہیں اور بفضلہ وکرمه تعالیٰ یہ کارخیر جاری ہے۔ اس اشاعتی میدان میں قدم قدم پر کامیابی و کامرانی فضل ربی اور نگاہ رسول عربی کا فرمایا ہے۔ نیز امام احمد رضا اور اولیائے کرام کی نظر کرم ہماری طرف مبذول ہے ورنہ ہماری بساط ہی کیا ہے کہ ایسا عظیم کام سرانجام دے سکیں۔

اہل ثروت و سخاوت کی مالی معاونت اور اہل علم و قلم کی قلمی و عملی تحقیقی و علمی سرپرستی نے مسلک حق کی خدمت جمیلہ کا موقع فراہم کیا۔ دنیاۓ اسلام کے کثیر علماء و مشائخ نے اپنے ایمان افروز مکتبات گر انمایہ سے خوب حوصلہ افزائی فرمائی جن کی برکات نے ہمارے عزم کو اور پختہ کیا۔ اب رضا اکیڈمی اس پوزیشن میں ہے کہ اپنے قارئین کرام کو مختلف موضوعات پر ہر ماہ نوع بنوں مضمایں کا خوبصورت گلہستہ پیش کر سکتی ہے الہذا مجلس مشاورت میں یہ فیصلہ کیا یا کہ ”صوت الرضا“ کے نام سے ماہوار مجلہ کا اجراء عمل میں لایا جائے۔ قارئین کرام سے گزارش ہے کہ اس سلسلہ میں آپ اپنی مبارک آراء اور تجاویز سے نوازیے۔

اس رسالہ میں ”امام احمد رضا“ کی ذات ستودہ صفات کی سادات کرام سے والہانہ محبت و عقیدت اور ان کے ادب و احترام پر نہایت تحقیقی مضمون ملاحظہ فرمائیں گے۔ نیز نازش سادات،

مفت اسلاف، زینت اخلاف، محقق عصر صاحب علم و قلم پروفیسر حضرت صاحبزادہ سید محمد فاروق قادری ایم اے دامت برکاتہم زیب سجادہ آستانہ عالیہ گڑھی اختیارخان کا ایک نہایت ہی درود سے مرقع مختصر مگر جامع مقالہ پیش کرنے کی سعادت حاصل کی جا رہی ہے جس میں موجودہ درد اور سوز کے بے عمل اور بے راہ رواہل طریقت کو اپنی مکروہ روشن بدلنے کی پرسوza اپیل بڑے حکیمانہ انداز میں ملاحظہ فرمائیں گے۔ دیگر مضامین بھی اپنی نوعیت میں منفرد ہیں تاہم اس سلسلہ میں ہماری رہنمائی فرماتے رہیں۔ اپنے خطوط میں ہماری کمزوریوں کی نشاندہی کریں۔ نیزان موضوعات پر قلم اٹھائیں جن کی فی زمانہ آپ زیادہ ضرورت محسوس کرتے ہیں تاکہ ”رضا اکیدی لاہور پاکستان“ کا یہ مجلہ ”صوت الرضا“ امام احمد رضا کی سچی اور سچی آواز بن کر آفاق میں گونجے۔

وصلی اللہ علی حبیبہ محمد وآلہ و صحابہ و بارک وسلم

محمد نشات ابیش قصوری

(لاہور-پاکستان)

سو نے والو جا گتے رہیو چوروں کی رکھوائی ہے

غیر معمولی اشخاص بچپن ہی سے اپنی حرکات و سکنات اور نشونما میں ممتاز ہوتے ہیں۔ ان کے خدوخال میں عجیب سی کشش ہوتی ہے۔ ان کے ناصہ اقبال سے فیروز بختی اور سعادت ابدی کا نور خود بخود چمک کر نتیجہ کا پتہ دیتا ہے۔

بالائے سرش ز ہوش مندی
می تافت ستارہ بلندی

اعلیٰ حضرت عظیم البرکت امام اہل سنت، مجدد وقت مولانا الشاہ احمد رضا خان فاضل بریلوی بھی اسی قسم کے مقبولان بارگاہ صمدیت سے تھے۔ مخبرانِ صادقین فرماتے ہیں بچپن میں ہی ان کا انداز نرالا تھا اور ان کے اطوار میں عظمت و رفتہ کے آثار نمایاں تھے۔ ان کی خود رسالی میں طہارت و پاکیزی کے اجائے دیکھ کر کسی اہل محبت نے کیا خوب نقصہ کھینچا ہے۔
ایسا بھی اتفاق ہوا ہے کبھی کبھی
آنکھوں میں اشک آگئے فرطِ سرور سے

عموماً ہر زمانہ میں بچوں کا وہی حال ہوتا ہے جو آج کل کے بچوں کا ہے۔ سات آٹھ سال تک تو انہیں کسی بات کا مطلق ہوش نہیں ہوتا اور نہ ہی وہ کسی بات کی تک پہنچ سکتے اور وقت حافظہ کا یہ حال کہ ساڑھے چار سال کی نسبتی عمر میں قرآن مجید ناظرہ ختم کیا۔ چھ سال کے تھے کہ منبر پر جلوہ افروز ہو کر میلاد النبی صلی اللہ تعالیٰ علیہ وسلم کے موضوع پر بہت بڑے مجمع میں جامع اور پرمغز تقریر فرمائی۔

چھ سال ہی کی عمر میں آپ نے معلوم کر لیا تھا کہ ”بغداد شریف کس سمت پر ہے پھر اس وقت سے دم آخر تک بغداد شریف کی طرف پاؤں نہ پھیلائے۔ نماز پنجگانہ تکبیر اولیٰ کے ساتھ مسجد میں ادا کرنا معمول میں داخل تھا۔ اگر کبھی کسی خاتون کا سامنا ہوا تو فوراً سر جھکا لیے، نامحرم کو دیکھنا گوارا نہ فرماتے۔ لیکن ہی سے تقویٰ کو اس قدر اپنالیا تھا کہ چلتے وقت قدموں کی آواز تک پیدا نہ ہونے

دی۔ سال کے تھے کہ ماہ صیام کے روزے اہتمام اور پورے احترام سے رکھنے شروع کیے۔ آٹھ سال کی عمر میں فن نحو کی مشہور کتاب ”بداية النحو“ کی شرح عربی میں قلمبند کی۔ دسویں برس میں ”مسلم الثبوت“ کی نہایت عمدہ شرح لکھنے کی شہادت ملتی ہے۔

امام احمد رضا فاضل بریلوی علیہ الرحمۃ جملہ علوم عقلیہ و نقلیہ کی تکمیل صرف تیرہ سال دس ماہ کی عمر مبارک میں فرمائے چودہ شعبان المعتظم ۱۲۸۶ھ / ۱۸۶۹ء بروز جمعرات فارغ التحصیل ہوئے تو اپنے والد ماجد امام المعلم حضرت مولانا محمد نقی علی خان علیہ الرحمۃ (۱۲۹۷ھ / ۱۸۸۰ء) کے حکم پر مسند تدریس و افتاء کو زینت بخشی اللہ کے فضل و کرم سے علم و عمل سے دلی لگا اور ہا اور خداداد ذہانت کی وجہ سے علوم مردوہ کا سراپا بن گئے۔ آپ نے اس مبارک سال کے دو تاریخی مادے ”تعویذ اور غفور“ نکالے جن سے سن ۱۲۸۶ھ برآمد ہوتا ہے۔

حضرت مولانا سید ایوب علی رضوی علیہ الرحمۃ کا بیان ہے کہ ایک بار اعلیٰ حضرت علیہ الرحمۃ نے فرمایا ”میں حافظ نہیں، لوگ مجھے حافظ لکھتے ہیں اس لیے میں نہیں چاہتا کہ وہ غلط ثابت ہوں چنانچہ اسی دن آپ نے حفظ القرآن کا سلسلہ شروع کر دیا اور ایک ایک پارہ یومیہ یاد کر کے تیس دن میں مکمل قرآن کریم حفظ کر لیا۔ یہ اللہ تعالیٰ کا انعام اور حافظہ کی کرامت تھی۔ ذلک فضل

الله یوتیه من یشاء و اللہ ذو الفضل العظیم۔

فاضل بریلوی، اساطین علم و فن اور اکابر فضل و کمال کا مرکز بنے۔ برصغیر پاک و ہند کے علمائے حقانی اور عرب و عجم کے علماء و مشائخ ربانی کے نزدیک آپ کی محبت اہل حق و سنت ہونے کی دلیل ٹھہری اور انحراف بدعتی ہونے کی سب سے بڑی پہچان۔

اللہ تعالیٰ نے فاضل بریلوی کو فنا فی السنۃ ہونے کا وہ مرتبہ عطا فرمایا تھا کہ کمال استغراق کی وجہ سے آپ کی ذات گرامی یکسر سنت و اتباع سنت کا پیکر و مجسمہ بن گئی جوان کے قدم چلا اس نے سنت کو پایا اور جس نے روگردانی کی اس نے سنت رسول کریم علیہ التحیۃ والتسلیم اور منبع اصحاب رسول سے انحراف کیا۔ یہ کیا تھا کہ بڑے علمائے اسلام کو اعتراف کرنا پڑا۔

اذا رأيْتَ الرَّجُلَ يَحْبُّ احْمَدَ رَضَا فَاعْلَمْ أَنَّهُ صَاحِبُ السَّنَةِ
اگر کسی کو دیکھو کہ وہ امام احمد رضا سے محبت رکھتا ہے تو جان لو کہ وہ صاحب سنت یعنی اسوہ
حسنہ پر عمل پیرا ہے۔

يعرف به المسلم من الزنديق اسی کسوئی پر مسلم کو زنديق سے پر کھا جائے گا۔
اور یہ بالکل حق ہے، آج بھی دیکھ لیجئے ارباب شرکو فاضل بریلوی کا مسلک و مشرب پسند
نہیں آئے گا نیز ان کی محبت سے ان کے دل کو رے ہوں گے بلکہ کہیں گے ان کا طریقہ تو تاویل و
رائے پر بنی، ظاہر پرستی، بے داشتی، بے علمی اور عقلمندی سے خالی تھا۔ ان کا مشن بدعت و شرک کا
پرچار، حلوے، مانڈے سے پیار، سوئم، دہم، چہلم وغیرہ کا تحفظ، قبر پرستی شیوه، میلاد وفات تھے اور عرس
وغیرہ کا اہتمام، مخالف کو فلسفیانہ ابحاث میں الجھانے اور مرعوب کرنے کے سوا اور کچھ سامان نہیں
رکھتے تھے وغیرہ وغیرہ۔

دیکھئے فیروز دین رو جی قادیانی دیوبندی، "آئینہ صداقت مطبوعہ کراچی" میں کیسے چلا چلا کر
ہلکا نہ ہوتا رہا۔ ان اعلیٰ حضرت اور علمائے اہل سنت کے معتقدات، ان کی تحریریں، ان کے مدارس،
ان کی خانقاہیں سب کے سب چچے پوچھئے تو بدعتات کا مجموعہ ہے۔

اعوذ بالله من هذه الخرافات

آپ اپنی زبان کو روکیں
اس قدر بھی میں بے زبان نہیں

جب دین کی قدریں کم ہوتی چلی گئیں، دنیاۓ اسلام نے زرین اصولوں سے انحراف
شروع کیا تو حضور سیدنا محبوب سبحانی حضرت شیخ عبدال قادر جیلانی رضی اللہ تعالیٰ عنہ "محی الدین بن
کر جلوہ گر ہوئے اور احیائے دین کا ایسا کام کیا کہ ایک مخصوص ٹولے کے سوا کبھی ان کی تعریف
میں رطب اللسان ہیں۔ اکبر نے دین الہی ایجاد کیا اور کفر و اسلام کو ایک کرنا چاہا جس کی کاپی
ہندو مسلم بھائی تحریک چلی، بغاوت پھلنے لگی، صحیح اسلام کی صورت مسخ ہونے

کو تھی کہ حضرت شیخ مجدد الف ثانی علیہ الرحمۃ تشریف لائے اور وہ کام کیا کہ آج تک ان کی مجاہدات خدمات کو زمانہ سلام کر رہا ہے جبکہ ایک طبقہ ان کے مزار اقدس کو گرانا واجب سمجھتا ہے اور ان کی یاد منانے کو حرام ٹھہرا تا ہے۔ مودودی صاحب تو ان کے مجدد ہونے سے بھی انکاری تھا۔ اس کا دعویٰ تھا کہ آج تک مجدد کامل تو کوئی آیا ہی نہیں، قریب تھا کہ حضرت عمر بن عبدالعزیز اس مرتبہ پر فائز ہوتے مگر وہ بھی کامیاب نہ ہوئے۔ (تجدید و احیاء دین ص ۲۹/۱۲۲)

برمجدداً پنے وقت میں اسی کام کو مقدم سمجھتا ہے جو نہایت ضروری ہو، مسائل اصول تو سید عالم صلی اللہ تعالیٰ علیہ وسلم نے مقرر فرمادیے تھے۔ ان کے بنائے ہوئے اصولوں اور مقدس احادیث سے استنباط و اجتہاد کر کے انہے اربعہ نے فقہ تیار کی جس کی سخت ضرورت تھی اور یہی قواعد و ضوابط مجدد دین اسلام کے تجدیدی کارناموں میں جاری و ساری رہے۔

جب انبیاء و اولیاء کرام کی ذات مقدسات پر بے با کانہ حملہ شروع ہوئے بے ادبیں اور گستاخیوں سے بھری کتابیں شائع ہونے لگیں۔ انبیاء و رسول کو مجبور مغض بے علم، عام سا، معمولی انسان سمجھا جانے لگا۔ اولیاء کرام کیخلاف ایک محاذ قائم ہو گیا۔ تو پروردہ آیات، اولیاء اللہ پر چپاں کی جانے لگیں حتیٰ کہ سید عالم صلی اللہ تعالیٰ علیہ وسلم کو مردہ اور آپ کے روضہ مطہرہ کو ”ضم اکبر“، ”گندب خضرا کی ز پارت، مدینہ طیبہ کی حاضری کو حرام قرار دیا جانے لگا۔ ”اکبر کے دین الہی کے نفاذ کے لیے ہندو مسلم بھائی بھائی کی تحریکیں پورے ساز و سامان سے لیں دین اسلام کے مقابل ”هل من مزيد“ کے نعرے لگاتی ہوئیں بر صغیر پاک و ہند میں اٹھنے لگیں تو ”مولانا الشاہ احمد رضا“، امت محمدیہ کے مونس و غنوار، نگہبان و پاسبان بن کر تشریف لائے اور وہ کارہائے نمایاں سرانجام دیئے کہ باطل سرگون ہو گیا اور اپنے تحریر کردہ الفاظ سے منکر ”المہند“، اس کا بہت بڑا ثبوت ہے۔

فاضل بریلوی علیہ الرحمۃ کے تجدیدی کارناموں کا یہ اثر ہے کہ آج کوئی کڑ دیوبندی بھی اپنے اکابر کی گستاخ عبارات کا بر سر عام اظہار کرنے کی جرأت نہیں کر سکتا۔ گوآپ کیخلاف بڑی

بڑی سازشیں کی گئیں اور آج بھی کارشیطان جاری ہے مگر الحق یعلو ولا یعلی، آپ کو گالیاں دی گئیں اور یہ سلسلہ بدستور قائم ہے۔ ہر دیوبندی آپ کو گالی دینا اپنا فرض منصبی سمجھتا ہے مگر مجدد اعظم کا یہ اعلان فضائے آسمانی میں خوب گونج رہا ہے۔

مجھے ہزاروں گالیاں دو، میرے باپ دادا کو دن رات گالیاں دو، جو جی میں آئے کہتے رہو، مجھے بخوبی قبول ہے میں تمہیں ایک لفظ بھی نہیں کہوں گا مگر خدارا ”میرے محبوب حبیب خدا علیہ التحیۃ والثناء اور انبیاء و اولیاء کی شان میں بے ادبیاں اور گستاخیاں کرنا چھوڑ دو۔

بندہ عشق شدی ترک نب کن جامی

کاندریں راہ فلاں ابن فلاں چیر بے غیست

یہی وہ تجدیدی کارنامہ ہے جسے اسلاف کے طریقہ پرمحمد بریلوی نے باحسن و جوہ سرانجام دیا۔ آپ نے کنز الایمان فی ترجمۃ القرآن کے علاوہ العطا یا النبویہ فی الفتاوی الرضویہ، ایسی ضخیم و عظیم کتاب تصنیف فرمائیں جو قدیم بارہ مجلات جبکہ جدید ترین جلدوں پر مشتمل دنیاۓ فتاوی میں اپنی نوعیت کا سب سے بڑا فقہی انسائیکلو پیڈیا ہے جونہ صرف اپنے جنم کے اعتبار سے عذیم المثال ہے بلکہ علوم و معارف کا بحر ناپیدا کنار بھی ہے۔ ایک فتاویٰ ہی کی بات کیا آپ نے ستر سے زائد علم پر ایک ہزار سے زیادہ کتابیں تصنیف فرمما کر جہان تصنیفیں میں ایک ریکارڈ قائم فرمایا ہے۔ برعظم ایشیا، ہی نہیں پوری اسلام کنٹری میں آج تک اس ریکارڈ کو کوئی فقیہ کراس نہیں کر پایا۔ کتابوں کے ساتھ ساتھ آپ نے انسان تصنیف کیے۔

فضل بریلوی کے تلامذہ، خلفاء نے بھی آپ کے مقدس مشن کو خوب پروان چڑھایا۔ حضرت صدر الشریعہ علامہ مولانا مفتی محمد امجد علی بہاری رحمہ الباری نے ”بہار شریعت“ تصنیف کی جو سترہ جلدیں پر محیط ہے۔ اردو زبان میں فقہ حنفی پر ایسی کوئی کتاب موجود نہیں جو ہزار ہا شرعی مسائل کا جامع حل پیش کرتی ہو۔ بالفاظ دیگر یوں سمجھئے بہار شریعت کی موجودگی میں کسی اور کتاب کی چند اس ضرورت نہیں رہتی۔ آج فتاویٰ نویسی میں فقہائے بریلوی ہی نہیں علمائے دیوبند بھی

اس سے استفادہ کرتے رہتے ہیں۔ پاک و ہند میں شاید ہی کوئی تصنیف ہو جسے اتنی محبوبیت و مقبولیت اور اشاعت کا شرف حاصل ہوا ہو۔

یوں ہی ملک العلماء علامہ ظفر الدین احمد بہاری قادری رضوی علیہ الرحمۃ نے ”الجامع الرضوی المعروف“ ^{لصحیح البهاری (عربی)} تصنیف فرمائی کہ فقہ حنفی کو احادیث سے مزین فرمایا جسے بر صغیر پاک و ہند کے علاوہ علمائے حجاز مقدس نے بھی بے حد سراہا اور مرتب و مصنف کو خزان تحسین پیش کیا۔ رئیس الولایہ مولوی ثناء اللہ امترسی نے بھی تقریظ لکھ کر ہدیہ تحریک پیش کیا۔

حضرت صدر الافتاضل فخر الافتاضل مولانا الحاج الحافظ القاری سید محمد نعیم الدین مراد آبادی اشرفی قادری رضوی علیہ الرحمۃ رسوائے زمانہ کتب تقویۃ الایمان، حفظ الایمان کا نہایت جامع، مدلل اور مبسوط رد بنام رطب البيان اور الكلمة العلیہ تصنیف فرمائی کران کا ناطقہ بنڈ کر دیا۔ نیز آپ نے کنز الایمان پر ”خزان العرفان“ کے نام سے بلند پایہ تفسیر القرآن لکھ کر مسلمانان عالم پر عظیم فرمایا۔ اس بے مثال اردو تفسیر کو اپنوں نے حرز جان بنایا تو بیگانوں نے استفادہ و استفاضہ کے لیے اپنی لا سیری یوں کی زینت بنایا۔

استاذ العلماء والفقہاء والمحدثین حضرت مولانا سید ابو محمد محمد دیدار علی شاہ صاحب الوری اشرفی علیہ الرحمۃ تفسیر میزان الادیان لکھ کر غیر مسلموں کے دلوں پر حقانیت اسلام کا سکھ بٹھایا اور آپ کے فرزند ارجمند غازی کشمیر علاہ ابو الحنات قادری علیہ الرحمۃ جب تحریک ختم نبوت ۱۹۵۳ء میں قیادت کرتے ہوئے قید و بند کی صعوبتوں سے دوچار ہوئے تو جیل کی سلاخوں کو خندہ پیشانی سے قبول کرتے ہوئے ”تفسیر الحنات“ کے نام سے قرآن کریم کی سات جلدیوں پر مشتمل لا جواب تفسیر قلمبند فرمائی۔ اسی طرح حکیم الامت مفتی احمد یار خان گجراتی اشرفی قادری علیہ الرحمۃ نے جہاں مرآۃ المذاجع شرح مشکوۃ المصائب سے خدمت احادیث مقدسہ سراج نجم دی وہاں تفسیر نعیمی کے نام سے ایک ایک پارے کی مبسوط تفسیر کر کے اہل سنت و جماعت کی عظمت و رفعت کو چار چاند لگائے۔ یہ تفسیر گیارہ ہزار سے زائد صفحات پر پھیلی ہوئی ہے۔

یوں ہی محدث اعظم ہند پچھوچھوی اشرفی قادری جیلانی ”معارف القرآن“ کے نام سے
قرآن کریم کا ایمان افروز روح پرورد ترجمہ کیا جسے فاضل بریلوی علیہ الرحمۃ نے دیکھتے ہی خراج
محبت پیش کرتے ہوئے فرمایا ”صاحبزادے آپ تو اردو میں قرآن لکھ رہے ہیں۔“

مذکورہ الصدرا کا براہل سنت کی قلمی خدمات کو اشارۃ اس لیے حوالہ قلم کیا ہے کہ یہ تمام محسنین
امام اہل سنت فاضل بریلوی علیہ الرحمۃ کے فیوض و برکات سے براہ راست یا بالواسطہ مستفیض
ہوتے رہے ہیں۔ ان کی جامع، تعمیری، علمی، حقیقی، فقہی، تفسیری خدمات میں وجہ امام احمد رضا ہی کی
دینی، ملی خدمات پر روشنی پڑتی ہے۔ یوں ہی بکثرت علمائے اہل سنت کے قلمی کارنا مے اظہر میں
اشتمس ہیں جن میں مجدد اسلام بریلوی کی تعمیری روح کا رفرما ہے۔

مگر بڑی عیاری سے دیوبندی ٹولہ مسلمانوں کو ورغلانے کے لئے یہ مہم چلائے ہوئے ہے کہ
”بریلویوں کو تو لکھنا نہیں آتا، اس لئے ان کی قابل ذکر کتابیں نہیں، انہیں تو اپنے حلوے مانڈے
سے پیار ہے۔“ دو شعر پڑھے اور دین کی خدمت ہو گئی وہ تحریر و تقریر کو کیا جانیں وغیرہ وغیرہ۔

اتنی نہ بڑھا پا کئی دامان کی حکایت

دامن کو ذرا دیکھ ذرا بند قبا دیکھ

کس کس سے چھاؤ گے تحریک ریا کاری

محفوظ ہیں تحریریں، مرقوم ہیں تقریریں

ہم تسلیم کرتے ہیں کہ ہماری کتابیں نہیں بلکہ ایک بھی نہیں۔ ایسی جس میں علمائے دیوبند کی
طرح مرقوم ہو ”اگر حق تعالیٰ کلام کاذب پر قادر نہ ہو گا تو قدرت انسانی، قدرت ربیانی سے زائد
ہو گی،“ اگر خاتم الانبیاء کے بعد بھی کوئی نبی آجائے تو خاتمیت محمدیہ میں کوئی فرق نہیں آئے گا وغیرہ
وغیرہ۔ تفصیل کے لیے دیکھئے رقم الحروف کی کتاب ”دعوت فکر“

چ فرمایا جناب نے ”ہمیں حلوہ مرغوب ہے کیونکہ سر کار دو عالم صلی اللہ تعالیٰ علیہ وسلم کو حلوہ
یعنی میٹھی چیز محبوب تھی۔ (بخاری شریف)“ کان رسول اللہ صلی اللہ علیہ وسلم یحبو

الحلوا، ”قاسم نعم الہیہ صلی اللہ علیہ وسلم اپنے غلاموں کو نوازتے ہیں مگر منکر جلتا ہے غالباً حکمائے دیوبند نے اپنی ریسرچ Research کے مطابق اسے مضر صحت پایا تو اس کا استعمال منوع تھا۔ ممکن ہے انہوں نے کبھی منہ بھی نہ لگایا ہوتا ہم اس کے برعکس کوے کونہ صرف حلال فرمایا بلکہ یہاں تک معلوم کر لیا کہ کوے میں غذائیت کے جراثیم Vitamins کا بھرپور ذخیرہ موجود ہونے کے ساتھ ساتھ ثواب کا عضر بھی پایا جاتا ہے چنانچہ گنگوہ کے ماہر Specialist حیوانات اعلان کرتے ہیں۔ فتاویٰ رشیدیہ حصہ دوم کا سوال وجواب ملاحظہ ہو۔

سوال: زاغ معروفہ کو جس جگہ اکثر حرام جانتے ہوں اور کھانے والے کو برا کہتے ہوں تو ایسی جگہ اس کو اکھانے والے کو کچھ ثواب ہوگا؟ یا نہ ثواب ہو گا نہ عذاب؟

جواب: ثواب ہوگا فقط رشید احمد

مبارک ہو ایسی نعمت، مزے اڑاؤ، اور مل کر گاؤ

آم کے آم گھٹلیوں کے دام، ہم خرما ہم ثواب

ہم اس بات کی بھی تائید کرتے ہیں کہ ہماری تحریر و تقریر کا معاملہ بھی تم سے برعکس ہے اور اشعار ہمارا شعار، کیونکہ ہم انگریز کی قصیدہ خوانی سے رہے۔ گاندھی کی سماڈھی پر پھول چڑھانا اور اس کی جے پکارنا، نیز اندر اگاندھی سے دیوبند کا جشن صد سالہ سجنانہ تمہیں مبارک رہے۔ جائیے اور منبر رسول پر اسے بٹھائیے پھر باجماعت تالیاں بجا بجا کر گائیے۔

عمرے کہ بآیات و حدیث گذشت

رفتی و شار بت پستے کردی

کیا ہی اچھا ہو کہ ”امرتر“ اپنے عظیم ریفارمر کی یاد میں مدرسہ دیوبند کی طرز پر ایک اور ماذر ان یونیورسٹی قائم کر کے اپنے مدارس کی فہرست میں اضافہ کر لیں تاکہ تمہارا محسن تمہاری فراموشی کا گلہ نہ کر سکے۔ اگر میری بات سمجھ میں نہ آئے تو مولوی غلام غوث ہزاروی کی روح کو آواز دیجئے جو مشرقی پاکستان کی علیحدگی پر بر سر عام اعلان کرتا رہا۔

نظریہ پاکستان کی تحریک غلط تھی، مشرقی پاکستان کی علیحدگی نے ہماری سچائی کا ثبوت فراہم کر دیا۔ (روزنامہ جنگ راولپنڈی ۱۹۷۳ء ۲۲ اگست)

جبکہ مفتی محمود ہزاروی فخریہ کہتے رہے شکر ہے کہ ہم پاکستان بنانے کے گناہ میں شامل نہیں تھے اور ان کے فرزند دلبند بھی اسی نظریہ پر عمل پیرا ہیں لہذا ہم مسلمانان پاکستان کو خبردار کرتے ہیں کہ ہوشیار رہیے کہیں یہ تجربہ کار سپوت مزید ثبوت مہیا کرنے کے لیے رہے سبھے پاکستان کو ختم کرنے کی کارروائی میں تو مصروف نہیں؟

ہاں جب ہمارے اشعار سے مساجد میں اتحاد و اتفاق کا دل افروز منظر، اخلاق عظیمہ کی دعوت، خصالص کریمہ کی تبلیغ، اسوہ حسنہ کی ترغیب، عذاب الہی سے ترہیب، افعال ذمیمہ سے نفریں اور ان کی تردید ذوالخوبی صرہ اور شیخ نجدی کے اذیاب کو ایک آنکھ نہ بھائی تو اچانک چھینیں سنائی دینے لگیں، رفتہ رفتہ یہ چھینیں بلند ہوتی گئیں اور آہستہ آہستہ ان میں اضافہ ہوتا گیا، حواس باختہ چلانے لگے ہائے جل گئے، ہائے جل گئے، پھر پاگلوں کی طرح یہ الفاظ نکالنے لے۔

نعت خوانی چھوڑ دو، میلا دمنا نا شرک ہے، سلام پڑھنے سے آگ تیز ہوتی ہے، قیام تعظیمی سے شعلے بھڑک اٹھتے ہیں، بچائیے بچائیے ہائے جل گئے، ہائے جل گئے مگر۔
دور بہت ہی دور سے ایک دنو از صدا آ رہی تھی۔

خاک ہو جائیں عدو جل کر مگر ہم تو رضا
دم میں جب تک دم ہے ذکر ان کا ساتھ جائیں گے
پھر پورے جوش سے فضاء بسیط میں رضا کی آواز گونجنے لگے۔
غیظ سے جل جائیں بے دینوں کے دل
یار رسول اللہ کی کثرت کیجئے

اس مسرت انگلیز، راحت افروز، اعداؤ سوز صدا سے کائنات کا ذرہ ذرہ جھوم اٹھا، دیکھا تو تمام قدسی اور کائنات ارضی کی تمام پاک اور سعید ہستیاں اسی صدا میں شریک اور ہمنوا، جھوم جھوم کر

یہی ترانہ گاری تھیں۔

دم میں جب تک دم ہے ذکر ان کا ساتھ جائیں گے
بلکہ خود خالق الارض والسماء، فالق الحب والنوافر مارہاتھا۔

ان الله وملائكته يصلون على النبي ﷺ یا یہا الذین آمنوا صلوا علیہ

وسلموا تسليماً (پ ۲۲)

رات تاریک تھی اور وہ طریق مستقیم سے بھٹک چکے تھے روشنی کہاں سے آتی وہ تو سراجِ منیر اصلی اللہ علیہ وسلم سے تعلق و نسبت کو، ہی شرک تصور کرتے تھے۔ مگر دور، دیوبند سے دور، دیوبندی نظریات و معتقدات سے کوئوں دور مسلمانان عالم خصوصاً بر صغیر کے قابل رحم مسلمانوں کا مونس و ہدم، عملگار و غنوار خواب غفلت میں سونے والوں کو جگانے کے لیے درد بھری آوازیں دے رہا تھا جا گو! جا گو! میرے محبوب کے پیارے امتیو جا گو! خواب غفلت میں کب تک پڑے رہو گے، بیدار ہو جائیے۔ تمہارے ایمان کے ڈاکو گھات لگائے بیٹھے ہیں۔ اس اندر ہیرنگری میں شب خون مارا چاہتے ہیں۔ جا گو جا گو کیونکہ۔

سونا جنگل رات اندر ہیری چھائی بدھی کالی ہے
سونے والو جا گتے رہیو چوروں کی رکھوالي ہے
سونا باس ہے سونا بن ہے سونا زہر ہے اٹھ پیارے
تو کہتا ہے میٹھی نیند ہے تیری مت ہی نزالی ہے
اس پر خلوص، پرسوز، پراثر آواز کے بلند ہوتے ہی بیداری کی ایک ایسی لہر اٹھی کہ دیکھتے ہی دیکھتے بڑے بڑے جو خواب غفلت میں پڑے تھے ایسے بیدار ہوئے کہ پھر انہوں نے دوسروں کو بیدار کرنا زندگی کا معمول بنالیا۔ رضا کی صدا و ندا پر بیدار ہونے والوں میں دیکھئے تو کہی یہ ہیں مولوی قاسم نانو توی کے مرید خاص حضرت صدر الafaاضل فخر الافاضل مولانا سید محمد نعیم الدین مراد آبادی اشترنی قادری کے والد ماجد مولانا معین الدین نزہت قادری رضوی علیہ الرحمۃ جو امام اہل



سنت کی آواز پر بیدار ہوتے ہیں اور بڑی شان سے بیدار ہوتے ہیں۔
ان کی بیداری کا روح پرور بیان تاج العلماء مولانا محمد عمر نعیمی علیہ الرحمۃ سے سماعت فرمائیے۔

حضرت مولانا معین الدین نزہت پہلے بانی مدرسہ دیوبند قاسم نانوتوی کے مرید ہوئے تو اس نے آپ کو میلاد شریف، صلوٰۃ وسلام کے ساتھ پڑھنے کی اجازت دے رکھی تھی اس وقت وہابی اپنی وہابیت کو چھپاتے تھے۔ جب مولانا نزہت سے کہا گیا کہ تمہارا پیر وہابی ہے تو انہوں نے کہا میں کیسے تسلیم کروں؟ جبکہ مجھے فاتحہ، میلاد، قیام، صلوٰۃ وسلام پڑھنے کا حکم دے رکھا ہے اور با برکت عمل بھی بتایا ہے۔

چنانشہ فتاویٰ ”حاصم الحرمین“ دکھایا گیا تو انہوں نے فرمایا جب تک ”تحذیر الناس“ سے اس عبارت کی مطابقت نہ ہو گی کیسے تسلیم کروں؟ جب تحذیر الناس ملاحظہ فرمائی اور بعینہ اس عبارت کو ”حاصم الحرمین“ میں پایا جس پر اعلیٰ حضرت نے خوب گرفت کر رکھی تھی تو مولانا معین الدین نزہت فوراً بیعت توڑ کر اعلیٰ حضرت کے دست حق پرست پر بیعت ہوتے ہوئے گویا ہوئے۔

پھر اہوں میں اس گلی سے نزہت جس میں گمراہ شیخ و قاضی رضاۓ احمد اسی میں سمجھوں گا مجھ سے احمد رضا ہوں راضی ابھی یہ آواز آہی رہی تھی۔

سونے والو جاگتے رہیے چوروں کی رکھوالي ہے
جب اس روح پرور، ایمان افروز، کفر سوز آواز سے برصغیر کے مشہور سیاسی لیڈر مولانا عبدالباری لکھنؤی فرنگی محلی علیہ الرحمۃ کے کان آشنا ہوتے ہیں تو ان کے بیدار ہوتے ہی ہندوستانی سیاست اور ندوی منافقت پر صفت ماتم بچھ جاتی ہے۔ نیز جب مغربی علوم و فنون کا ماہر ریاضی دان آل ذرلڈ سکالر (All World A Scholar) ماذرلن تہذیب کا کشته، مسلم علی گڑھ یونیورسٹی کا وائس چانسلر ”سر رضیاء الدین“، اس پر کیف آواز کو سنتا ہے تو ولیک یا سیدی امام احمد رضا

پکارتا ہوا آپ کے قدم میمنت لزوم چو متاد کھائی دیتا ہے۔

اور جب یہی جانگداز، ولولہ انگیز، زمزمه خیز آواز مسجد وزیر خان لاہور کے بلند و بالا مینار سے جحۃ الاسلام مولانا شاہ حامد رضا خان بریلوی قادری علہ الرحمۃ کی حسین و جمیل اور دلکش نورانی صورت بن کر سنائی دیتی ہے تو فست ایر کا ایک سنوڈنٹ ایسے جاگتا ہے کہ آن کی آن میں محدث اعظم پاکستان کی عظیم المرتبت شخصیت میں جلوہ گر ہو جاتا ہے۔

آسمان ان کی لحد پر شبئم افشاںی کرے

سنبھا نورستہ اس گھر کی نگہبانی کرے

اور آج بھی فیصل آباد میں سنی رضوی جامع مسجد کے فلک بوس مینار جامعہ رضویہ مظہر اسلام کے درودیوار اور محدث اعظم پاکستان علیہ الرحمۃ کے پرانا ار مزار گوہر بار سے فاضل بریلوی کی وہی صدابر ابر سنائی دے رہی ہے۔

سونے والو جاگتے رہیو چوروں کی رکھوالی ہے

محمد منشات اباش قصوری مرید کے

مدرس جامعہ نظامیہ رضویہ لاہور

۶ صفر المظفر ۲۰۰۳ء یک شنبہ

امام احمد رضا اور احترام سادات

(امام احمد رضا موسوی منٹ، بنگلور کرناٹک نے سال 2003ء میں عرس رضوی کے موقع پر کل ہند بین المدارس تحریر سابقہ اعلیٰ حضرت علیہ الرحمہ کی شخصیت پر رکھا گیا۔ جس میں اول انعام پانے والے محمد احمد رضا کا بہترین مضمون ”امام احمد رضا اور احترام سادات“ ملاحظہ فرمائیں۔)

محبوب کائنات حضور پُر نور رحمۃ للعلیمین جناب احمد مجتبی محمد مصطفیٰ صلی اللہ علیہ وسلم سے محبت کی علامتوں میں ایک علامت یہ بھی ہے کہ ہر اس شخصیت سے محبت کی جائے جن سے محبوب کائنات صلی اللہ علیہ وسلم نے محبت فرمائی۔ نیز اہل بیت اطہار اور سادات کرام کی عزت و تعظیم کرنا بھی محبت رسول کی علامت ہے کیونکہ انہیں حضور پُر نور صلی اللہ علیہ وسلم سے ایک خاص نسبت و اضافت حاصل ہے۔ آں رسول ﷺ ہونے کے ناتے سادات کرام تعظیم و توقیر کے سب سے زیادہ مستحق ہیں۔

ہر دور میں اہل محبت نے سادات کرام سے اپنی محبت و عقیدت کا ثبوت دیا ہے۔ بے شک تمام عشاق رسول صلی اللہ علیہ وسلم کی سادات کرام سے محبت و الفت بے مثال اور قابل صد ستائش ہے۔ لیکن ان میں امام اہل محبت و محبت سادات امام احمد محدث بریلوی علیہ الرحمہ کی سادات کرام سے محبت و عقیدت ضرب المثل بن چکی ہے۔ آپ سے اختلاف کرنے والوں کو اعتراف ہے کہ ”حقیقی معنی میں آپ شیفۃ رسول صلی اللہ علیہ وسلم تھے۔“

حضرت مولانا سید شاہ اطہار اشرف کچھوچھوی فرماتے ہیں۔

”امام احمد رضا یہی نہیں کہ اپنے عہد کے علوم و فنون کے کوہ ہمالہ تھے بلکہ عشق و محبت کا بحرناپیدا کنار بھی تھے جنہیں اپنے محبوب کی ذات تو ذات اس کے آثار و منسوبات سے بھی والہانہ وار فنا تھی۔“

خلیفہ اعلیٰ حضرت ملک العلماء حضرت علامہ ظفر الدین بہاری رضوی علیہ الرحمہ فرماتے ہیں۔

”علمائے کرام نے اپنی مستند تصانیف میں فرمایا ہے کہ حضور اقدس صلی اللہ علیہ وسلم کی محبت، تعظیم سے ہے کہ ہر وہ چیز جس کو حضور اقدس صلی اللہ علیہ وسلم سے نسبت واضافت ہے، اس کی تعظیم و توقیر کرنی چاہیے اور ان میں سادات کرام جزو رسول ہونے کی وجہ سے سب سے زیادہ مستحق توقیر و تعظیم ہیں اور اس پر پورا عمل کرنے والا میں نے اعلیٰ حضرت قدس سرہ العزیز کو پایا۔ اس لیے کہ کسی سید صاحب کو وہ اس کی ذاتی حیثیت ولیاقت سے نہیں دیکھتے بلکہ اس حیثیت سے ملاحظہ فرماتے کہ وہ سرکار دو عالم صلی اللہ علیہ وسلم کا جزو ہیں، پھر اس اعتقاد و نظریہ کے بعد ان کی تعظیم و توقیر کی جائے، سب درست و بجا ہے۔ اعلیٰ حضرت اپنے قصیدہ نور میں عرض کرتے ہیں۔

تیری نسل پاک میں ہے بچہ بچہ نور کا

تو ہے عین نور تیرا سب گھرانا نور کا

پیش نظر مقالہ میں محبت سادات امام احمد رضا فاضل بریلوی علیہ الرحمہ کی سادات کرام سے عقیدت و محبت کی چند جملکیاں آپ کی خدمت میں پیش کی جاتی ہیں۔

احترام سادات کے سلسلے میں اعلیٰ حضرت مجدد دین و ملت محبت سادات امام احمد رضا فاضل بریلوی علیہ الرحمہ نے فتاویٰ رضویہ میں اکثر جگہ احادیث رسول صلی اللہ علیہ وسلم کو نقل فرمائیں اور مسلمہ کو یہ درس دیا ہے کہ

○ اے سُنّی مسلمانو! سادات کا حق پہچانو!

○ اے سُنّی مسلمانو! سادات کرام کے ساتھ نیک برتاؤ کرو!

○ اے سُنّی مسلمانو! حسب سادات کو پہچانو!

○ اے سُنّی مسلمانو! سادات کی توہین و تذلیل سے بچو!

○ اے سُنّی مسلمانو! جان لو کہ سادات کرام امت کے لیے امان ہے!

○ اے سُنّی مسلمانو! سادات کی اصلاح کا طریقہ سیکھو!

○ اے سُنّی مسلمانو! فضیلیت سادات کو جانو!

اے سُنی مسلمانو! احترام سادات بجالاؤ!

اس کی تفصیل والد محترم کی کتاب ”امام احمد رضا اور احترام سادات

کردار کے آئینے میں ملاحظہ فرمائیں:-

ارباب فکر و نظر کا یہ متفقہ فیصلہ ہے کہ امام احمد رضا خاں بریلوی قدس سرہ فنا فی الرسول اور عشق نبی اکرم صلی اللہ علیہ وسلم کی اس سرحد کو عبور فرمائے جسے جہاں محبت و احساسات و تصورات کو الفاظ کے پیکر میں ڈھالنا ممکن نہیں ہے۔ اور میں کہتا ہوں کہ امام احمد رضا خاں، عشق رسول ﷺ کے وہ ذر مکنون ہیں، جس کی ضیاء پاشیوں سے دنیا کے بیشتر گوشوں میں حضور سید عالم صلی اللہ علیہ وسلم سے محبت و دار فتنگی کا لوگوں نے سلیقہ پایا۔

یوں تو آپ کے نعتیہ دیوان ”حدائق بخشش“ کے ہر ہر شعر میں محسن انسانیت صلی اللہ علیہ وسلم سے والہانہ عشق و عقیدت کا سمندر موج زن اور جذبات و احساسات کا ایک جہاں آباد ہے مگر کردار عمل کی روشنی میں دیکھا جائے تو سمجھ میں آتا ہے کہ امام موصوف کا مقام اس سے بھی بلند ہے۔

جس طرح عاشق مصطفیٰ علیہ التحیۃ والثناہ کی حیثیت سے اعلیٰ حضرت فاضل بریلوی قدس سرہ کا ایک مثالی کردار ہے اسی طرح خادم آل و اولادِ مصطفیٰ علیہ التحیۃ والثناہ کی نسبت سے بھی اعلیٰ حضرت کا کردار مثالی ہے اور ایسا مثالی کہ جسے اپنے تو اپنے، غیر بھی تسلیم کرتے ہیں۔

دو جہاں میں خادم آل رسول اللہ کر

حضرتِ آل رسولِ مقتدا کے واسطے

خلیفہ اعلیٰ حضرت ملک العلماء حضرت علامہ مولانا ظفر الدین بہاری علیہ الرحمہ فرماتے ہیں جناب سید ایوب علی صاحب کا بیان ہے کہ ایک صاحب نے کسی مراد کے لیے حضور (اعلیٰ حضرت) کے فرمانے پر حضور سیدنا غوث پاک رضی اللہ تعالیٰ عنہ کا توشہ شریف (نذر) مانا تھا۔ جب ان کی مراد حاصل ہوئی تو وہ توشہ تیار کر کے آستانہ عالیہ ہی پر حضور (اعلیٰ حضرت) سے فاتحہ دلانے کے لیے لے آئے۔ الغرض بعد فاتحہ دستر خوان بچھایا گیا اور ہر ایک کے سامنے تشریوں میں حلوجہ رکھا

گیا اور سب نے بسم اللہ شریف پڑھ کر کھانا شروع کیا۔ جب سب لوگ کھا چکے تو فرمایا: ابھی ہاتھ نہ دھوئے جائیں بلکہ صفت بستہ رو بے عراق ہو کر دعا کے لیے ہاتھ اٹھائیے۔ حاضرین، صحافیں درست کرنے لگے۔ فرمایا: جس قدر ساداتِ کرام ہیں وہ صفاتِ اول میں سب سے آگے رہیں گے یہاں تک کہ خود بھی پیچھے کھڑے ہوئے۔

سبحان اللہ! کیا ادب ہے اور کیا احترامِ سادات ہے۔ امامِ عشق و محبت کا یہی ایک عمل ہماری اصلاح کے لیے کافی ہے۔

جناب سید ایوب علی صاحب کا بیان ہے کہ بعد نماز جمعہ حضور (سیدنا اعلیٰ حضرت) پھانک میں تشریف فرمائیں اور حاضرین کا مجمع بے کہ شیخ امام علی صاحب قادری رضوی مالک ہوئی آئس کریم بسمی کے برادرِ خوردمولوی نور محمد صاحب کی آواز جو سلسلہ تعلیمِ مقیم آستانہ تھے۔ باہر سے قناعت علی، قناعت علی پکارنے کی گوش گزار ہوئی۔ انہیں فوراً طلب فرمایا اور ارشاد فرمایا: سید صاحب کو اس طرح پکارتے ہو! کبھی آپ نے مجھے بھی نام لیتے ہوئے سن؟ مولوی نور محمد صاحب نے ندامت سے نظر پنجی کر لی فرمایا: تشریف لے جائیے اور آئندہ اس کا لحاظ رکھیے۔ ۱۴

جناب سید ایوب علی صاحب کا بیان ہے کہ ایک کم عمر صاحبزادے خانہ داری کے کاموں میں امداد کے لیے کاشانہ اقدس میں ملازم ہوئے۔ بعد میں معلوم ہوا کہ یہ سیدزادے ہیں الہذا گھر والوں کو تاکید فرمادی کہ صاحبزادے صاحب سے خبردار کوئی کام نہ لیا جائے کہ مخدوم زادہ ہیں۔ کھانا وغیرہ اور جس شے کی ضرورت ہو حاضر کی جائے۔ جس تنوہ کا وعدہ ہے وہ بطور نذرانہ پیش ہوتا رہے۔ چنانچہ حسب الارشاد تعمیل ہوتی رہی۔ کچھ عرصہ کے بعد وہ صاحبزادہ خود ہی تشریف لے گئے۔ ۱۵

اعلیٰ حضرت علیہ الرحمہ نے ایک سید صاحب کو محلے میں آباد کرایا تھا۔ ایک دن ان کا تین چار سال کا بچہ کھلتے کھلتے بچوں کے ساتھ دروازے کے سامنے آیا اور تین بار آیا۔ اعلیٰ حضرت تینوں بار تعظیماً کھڑے ہو گئے تو ان کے ماموں زاد بھائی شاہد یار خان صاحب وجیہہ اور ایسی

پیاری رعب دا ب صورت والے تھے کہ بچے تو کیا بڑے بھی ان کو دیکھ کر ڈر جاتے تھے۔ وہ اٹھ کر دروازے پر جا کر کھڑے ہوئے تو سارے بچے ان کو دیکھ کر بھاگ گئے تو اعلیٰ حضرت علیہ الرحمہ نے روکر فرمایا کہ اے بھی! کیا آپ نے سیدزادے صاحب کو دروازے سے ہشادیا، ہائے میں قیامت میں حضور اکرم صلی اللہ علیہ وسلم کے قدم مبارک کیسے چوم سکوں گا۔ ۱۶-

سبحان اللہ! کیا ادب ہے اور کیا احترام سادات! ان واقعات سے بخوبی اندازہ ہوتا ہے کہ امامِ عشق و محبت اعلیٰ حضرت فاضل بریلوی علیہ الرحمہ نے سادات کرام کے احترام میں بھی کسی طرح کے قد و قامت، سن و سال، امیر و غریب، عالم و ان پڑھ، نیک، بچے و بوڑھے کا امتیاز رکھ کر حسن سلوک نہ فرمایا بلکہ ہمیشہ رشتہ خون کا الحاظ رکھتے ہوئے ہر سیدزادے کے ساتھ نیازمندی سے پیش آئے۔ حتیٰ کہ اولادِ سادات سے بھی آپ کی محبت و عقیدت اور احترام قابلِ رشک ہے۔ جس کے ثبوت میں اسی قسم کے مزید واقعات آپ کتاب ”حیاتِ اعلیٰ حضرت“ (مظہر امنا قب) اور والد محترم (محمد نعیم برکاتی) کی کتاب ”امام احمد رضا اور احترام سادات“ میں ملاحظہ کر سکتے ہیں۔

امام احمد رضا اور سادات مارہروہ مطہرہ:-

اعلیٰ حضرت امام احمد رضا محدث بریلوی علیہ الرحمہ کو اپنے مشائخ سادات مارہروہ مطہرہ سے بھی انتہائی عقیدت و محبت تھی۔ صاحبزادہ سید محمد امین میاں برکاتی قبلہ مدظلہ العالیہ فرماتے ہیں۔ اعلیٰ حضرت اپنے مرشد ان عظام کا اس درجہ ادب ملحوظ رکھتے تھے کہ مارہروہ کے اٹیشن سے خانقاہِ برکاتیہ تک برهنہ پا پیدل تشریف لاتے تھے اور مارہروہ سے جب حجام خط یا پیام لے کر بریلوی جاتا تو ”حجام شریف“ فرماتے اور اس کے لیے کھانے کا خوان اپنے سر اقدس پر رکھ کر لا یا کرتے تھے۔ ۱۷

امام احمد رضا اور سادات کچھ و چھے مقدسے:-

امامِ عشق و محبت، محبت سادات اعلیٰ حضرت فاضل بریلوی علیہ الرحمہ کو سادات کچھ و چھے مقدسے سے بھی کافی انسیت تھی اور یہ انسیت و عقیدت ہی کا اظہار ہے کہ آپ نے اپنے خلف اکبر

حجۃ الاسلام حضرت علامہ شاہ حامد رضا خان بریلوی علیہ الرحمہ کو اس سلسلہ میں داخل فرمایا اور حضور اشرفی میاں علیہ الرحمہ سے خلافت دلائی۔

اعلیٰ حضرت محدث بریلوی علیہ الرحمہ کچھوچھہ شریف کے مولانا سید احمد اشرف اشرفی الجیلانی علیہ الرحمہ کو خاص طور پر بریلوی شریف بلوا کراپنی روحانی و نورانی مخالف کی رونق میں اضافہ فرماتے اور جب مولانا موصوف تقریر فرماتے اور جتنی دیر تقریر فرماتے، اتنی دیر اعلیٰ حضرت بریلوی علیہ الرحمہ ہاتھ باندھ کر کھڑے ہو کر تقریر سما غلت فرماتے۔ اعلیٰ حضرت علیہ الرحمہ فرماتے کہ ان کی تقریر کے دوران مجھے سرکار مدینہ صلی اللہ علیہ وسلم کے دربار میں محل کر حاضری نصیب ہوتی ہے۔ مزید فرماتے کہ حضرت مولانا سید احمد اشرف اشرفی علیہ الرحمہ صحیح النسب آں رسول اور فنا فی الرسول ہیں لہذا اپنے نانا کی تعریف جس قدر ان کے منہ سے اچھی لگتی ہے اور صحیح تعریف ہوتی ہے وہ کسی اور سے نہیں ہو سکتی۔ ۱۸

ایک روز حضرت مولانا شاہ سید احمد اشرف قبلہ کچھوچھوی تشریف لائے ہوئے تھے۔ رخصت کے وقت انہوں نے عرض کیا کہ مولوی سید محمد قبلہ اشرفی (حضور محدث اعظم ہند) اپنے بھانجے کو میں چاہتا ہوں کہ حضور کی خدمت میں حاضر کر دوں۔ حضور جو مناسب خیال فرمائیں ان سے کام لیں۔ ارشاد ہوا! ضرور تشریف لائیں، یہاں فتوے لکھیں اور مدرسہ میں درس دیں۔ اخ— پھر فرمایا۔

سید محمد اشرفی قبلہ تو میرے شاہزادے ہیں، میرے پاس جو کچھ ہے وہ انہی کے جدا مجد یعنی حضور سید ناغوث اعظم رضی اللہ تعالیٰ عنہ کا صدقہ و عطیہ ہے۔ ۱۹

حضرت مولانا ابو محمود محمد (بنارس) قدس سرہ نقل فرماتے ہیں۔

اعلیٰ حضرت بھی آپ کو سید ہونے کی وجہ سے بہت محترم جانتے اور بڑے ادب سے پیش آتے، یہاں تک کہ ہاتھ چو متے۔ ۲۰

ماہ شوال ۱۳۷۹ھ کو ناگپور میں ہونے والے ایک جلسہ جشن یوم ولادت اعلیٰ حضرت فاضل

بریلوی علیہ الرحمہ نے خطبہ صدارت میں حضور محمد اعظم ہند علیہ الرحمہ نے فرمایا۔

میں کارِ افتاء کے لیے جب بریلوی حاضر ہوا اور جمعہ کا دن آیا تو میں مسجد میں سب سے پہلی صاف میں تھا۔ نماز ہو گئی تو مجھے دریافت فرمایا کہ کہاں ہیں؟ میں بریلوی کے لیے بالکل نیا شخص تھا۔ لوگ ایک دوسرے کامنہ دیکھنے لگے یہاں تک کہ اعلیٰ حضرت خود کھڑے ہو گئے اور بابِ مسجد پر مجھ کو دیکھ لیا تو مصلی سے اٹھ کر صاف آخر میں آ کر مجھ کو مصافحہ سے نوازا، اس سے زیادہ کا ارادہ فرمایا تو میں تھرا کر گر پڑا۔ ۲۱

امام احمد رضا اور طریقہ اصلاح سادات:-

خلیفہ اعلیٰ حضرت ملک العلماء حضرت علامہ مولانا ظفر الدین بہاری رضوی علیہ الرحمہ فرماتے ہیں۔ امام احمد رضا اپنے مرکز عقیدت مارہرہ مطہرہ میں حاضر ہیں۔ وہاں اپنے ایک معزز شاہزادے کی انگلی میں سونے کی انگوٹھی ملاحظہ فرمائی۔ امر بالعرف و نہی عن الممنکر کا جذبہ جاگ اٹھا مگر ساتھ ہی ساتھ ادب کا خیال بھی دامن گیر رہا۔ چنانچہ مودبانہ عرض کیا: حضور آپ سخنی بن سخنی، کریم بن کریم ہیں۔ بھکاریوں اور سائلوں کو مایوس نہ کرنا آپ کا موروثی کردار ہے۔ حضور کی انگوٹھی مجھے پسند آگئی ہے، سر کار آپ اسے مجھے عطا فرمادیں۔ شاہزادہ ذیشان نے مسکراتے ہوئے وہ انگوٹھی اعلیٰ حضرت کو پیش کر دی۔ اسی دن اس امام وقت نے شرعی تقاضوں کو سامنے رکھتے ہوئے ایک چاندی کی انگوٹھی تیار کرائی اور پھر اس شاہزادہ والا تبارکی بارگاہ میں حاضر ہو گئے اور عرض کیا کہ حضور! جہاں آپ کے گھرانے کی کرم نوازیوں کا ایک رخ یہ ہے کہ آپ سائلوں کو محروم نہیں فرماتے وہیں نوازشات کا یہ رخ بھی بے حد تباہا کہ اپنے عقیدت مندوں کے تحائف و ہدایا کو قبول فرمائیں سرخ روسر فراز بھی فرماتے ہیں اور ان کی دل جوئی اور دل دہی کا پورا خیال فرماتے ہیں۔ تو یہ آپ کا ادنیٰ غلام بھی دو حقیر تخفے لے کر حاضر ہوا ہے، یہ کہتے ہوئے پہلے چاندی کی انگوٹھی آگے بڑھائی اور عرض کیا کہ اسے حضور پہن لیں اور پھر وہی سونے والی انگوٹھی پیش کی اور کہا کہ حضور اسے میری طرف سے مخدومہ صاحبہ کی خدمت میں پیش فرمادیں۔ اس دن سے آخری

حیات کے لمحے تک اس شہزادے کی انگلی میں سونے کی انگوٹھی دیکھنی نہیں گئی۔ امام احمد رضا کا فریضہ اصلاح بھی ادا ہو گیا اور ادب و تہذیب کی پیشانی پر شکن بھی نہ پڑی۔ ۲۲

کتاب ”فیضان سنت“ میں اس طرح تحریر ہے۔

”بعد میں اعلیٰ حضرت علیہ الرحمہ نے اس انگوٹھی کے وزن سے کچھ زیادہ وزن کے سونے کا زیور بنوا کر ان سید صاحب کی زوجہ محترمہ کے لیے بجھوادیا اور ساتھ ہی تحریری طور پر شریعت کا حکم بھی پہنچا دیا کہ سونے کی انگوٹھی مرد کے لیے حرام ہے اور سونے کے زیورات کی صرف عورت حقدار ہے۔ ۲۳“

انہی شہزادے کے سینگ روم میں ایک بار اعلیٰ حضرت کا داخلہ ہوا۔ آپ کے ساتھ آپ کے پوتے حضور مفسرِ اعظم ہند بھی تھے۔ اس وقت حضور مفسرِ اعظم ہند کے بچپنے کا عالم تھا۔ اعلیٰ حضرت نے دیکھا کہ کمرے کے ہر چہار طرف دیواروں پر جانداروں کی تصویریں آؤ یا نہیں۔ حضور مفسرِ اعظم دیواروں کو بغور دیکھنے لگے۔ اس پر اعلیٰ حضرت نے شاہزادے سے عرض کیا کہ حضور یہ بچہ ان تصویروں کو بغور دیکھ رہا ہے۔ ہو سکتا ہے یہ تصویریں اس کو پسند آگئی ہوں۔ اگر حضرت اجازت دیں تو میں اتار لوں۔ فرمایا: مولانا آپ بخوبی اتار لیں۔ اعلیٰ حضرت نے ان تصویروں کو فوراً اتار لیا اور باہر لے جا کر ضائع کرا دیا اور پھر بہترین آستانوں، قرآنی آیات، ارشاداتِ رسول اور مناظر قدرت کے کتبے تیار کرائے اس شہزادے کی عدم موجودگی میں ان کے کمرے میں لگوادیئے۔ جس وقت وہ اپنے کمرے میں آئے اور یہ منظر دیکھا تو مسکرائے اور فرمایا کہ یہ ہمارے مولانا کی اصلاح ہے کہ کبھی بھی انکے کمرے میں جاندار کی تصور کا گز نہیں ہوا۔ ۲۴

دیکھنے یہاں بھی وہی انداز ہے کہ اصلاح بھی ہو گئی اور سنت رسول کا پاس و لحاظ بھی باقی رہا۔

آئیے! امام عشق و محبت کا سید صاحب کی اصلاح کا ایک اور نرالہ انداز ملاحظہ فرمائیں۔

ایک بار ایک بہت بڑا افسر جو داڑھی منڈا اور انگریزی لباس میں ملبوس تھا، آپ رحمۃ اللہ

علیہ کی زیارت کے لیے حاضر ہوا۔ آپ کے شہزادے حضرت حسین رضا خان علیہ الرحمہ نے اس کا تعارف کرنا شروع کیا کہ یہ کوتوال صاحب ہیں، ان کا یہ نام ہے۔ اعلیٰ حضرت اپنے تحریری کام میں مشغول تھے، خاص توجہ نہ فرمائے تھے۔ پھر حسین میاں نے کہا کہ یہ سید صاحب بھی ہیں۔ عاشق رسول صلی اللہ علیہ وسلم اعلیٰ حضرت علیہ الرحمہ نے جب لفظ ”سید صاحب“ سنات تو چونک پڑے اور فوراً متوجہ ہو گئے اور پھر نہایت ہی ادب کے ساتھ اس طرح گفتگو شروع فرمائی۔

سرکار! آپ کے محلہ پولیس میں آپ سے اوپر بھی ضرور کچھ افسران ہوں گے ہی۔ تو یہ ارشاد فرمائیے کہ ان افسران کی طرف سے جب کوئی ڈاکیہ (پوسٹ میں) آپ کو ان کا کوئی پیغام پہنچاتا ہے تو آپ اسے قبول فرماتے ہیں یا نہیں؟ اس نے عرض کیا: عالیجاه! کیوں نہیں، بڑے افسر جو ہوئے، ان کی حکم عدولی ہم کر، ہی نہیں سکتے۔ امام اہل سنت علیہ الرحمہ نے پھر نہایت ہی عاجزی اور نرمی کے ساتھ اور نہایت دلنشیں پیرائے میں ارشاد فرمایا۔

سرکار آپ کے نانا جان رحمت العالمین صلی اللہ علیہ وسلم کہ جو تمام نبیوں کے بھی افسر ہیں ان کے دربار گھر بار کے ایک انتہائی ادنیٰ ڈاکیہ کی حیثیت سے میں تمام کائنات کے افسر اور اللہ عز وجل کی تمام مخلوق کے سرور صلی اللہ علیہ وسلم کا پیغام آپ کی خدمت میں پہنچانے کی جسارت کر رہا ہوں۔ حضور والا آپ کے نانا جان صلی اللہ علیہ وسلم کا پیغام یہ ہے کہ ”موچھیں پست کرو، داڑھی بڑھاؤ اور آتش پرستوں کی مخالفت کرو۔“

پولیس افسر کی آنکھوں سے ٹپ ٹپ آنسو گر رہے تھے اور مبلغ اعظم امام معظم اعلیٰ حضرت علیہ الرحمہ اسی طرح لباس وغیرہ کی سنتیں بھی بیان فرماتے رہے۔

اس واقعہ کے چند ماہ بعد وہ پولیس افسر پھر جب امام اہلسنت علیہ الرحمہ کی خدمت با برکت میں حاضر ہوا تو لوگوں نے دیکھا کہ اس کا نقشہ ہی بدلا ہوا تھا اور اب ماشاء اللہ اس کا چہرہ پیارے مصطفیٰ علیہ التحیۃ والثناء کی پیاری پیاری سنت سے جگمگ جگمگ کر رہا تھا۔ ۲۵

اس واقعہ کو نقل فرمانے کے بعد امیر دعوت اسلامی مولانا محمد الیاس قادری مدظلہ العالی

فرماتے ہیں پیارے اسلامی بھائیو! نیکی کی دعوت دینے کا کتنا پیارا اور موثر انداز ہمارے پیارے اعلیٰ حضرت علیہ الرحمہ کا اللہ! اللہ! (عز و جل) آپ ساداتِ کرام کی کس قدر تعظیم فرماتے تھے۔

چج ہے، جس سے بھی محبت ہوتی ہے اس سے نسبت رکھنے والی ہر شے سے محبت ہو جاتی ہے۔ چونکہ ساداتِ کرام، سرکار مدینہ سرورِ سینہ صلی اللہ علیہ وسلم کی اولاد ہیں الہذا ہمیں ان کا احترام کرنا ہی چاہیے۔ ان شہزادوں میں سے کسی سے بالفرض اگر کوئی خطاء بھی سرزد ہو جائے تو اس بنابرہ ہرگز ہرگز کسی سیدزادے سے کراہیت نہیں کرنی چاہیے۔ ہاں اس فعل مکروہ کو ضرور دل میں برآ جانیں اور احسن طریقے سے اس کی اصلاح کی کوشش بھی کریں۔ اعلیٰ حضرت علیہ الرحمہ ساداتِ کرام کا اس قدر احترام کرتے تھے کہ آپ علیہ الرحمہ فرماتے ہیں اگر قاضی کسی جرم کی پاداش میں کسی سیدزادے پر حدِ شرعی جاری کرے (یعنی سزادے) بھی تو اس وقت یہ نیت کرے کہ ”شہزادے کے پاؤں میں کچڑ لگ گیا ہے، میں اسے دھور ہا ہوں۔“ ۲۶

امام اہل سنت اعلیٰ حضرت محبت سادات علیہ الرحمہ کا ایک اور سید صاحب کی اصلاح کا ایمان افروز واقعہ آپ ہی کے ملفوظات شریفہ سے ملاحظہ ہو۔ اعلیٰ حضرت علیہ الرحمہ فرماتے ہیں۔ ایک صاحب ساداتِ کرام سے اکثر میرے پاس تشریف لاتے اور غربت و افلas کے شاکی رہتے (یعنی اپنی غربت و افلas کا روناروٹے رہتے) ایک مرتبہ بہت پریشان آئے۔ میں نے ان سے دریافت کیا کہ جس عورت کو باپ نے طلاق دے دی ہو کیا وہ بیٹھ کو حلال ہو سکتی ہے؟ فرمایا نہیں۔ میں نے کہا: حضرت امیر المؤمنین سیدنا مولانا علی کرم اللہ وجہہ الکریم نے جن کی آپ اولاد میں ہیں، تہائی میں اپنے چہرہ مبارکہ پر ہاتھ پھیر کر فرمایا: ”اے دنیا کسی اور کو دھوکہ دے، میں نے تجھے وہ طلاق دی جس میں کبھی رجعت نہیں۔“ پھر ساداتِ کرام کا افلas کیا تجب کی بات ہے! سید صاحب نے فرمایا:۔ واللہ (عز و جل) میری تسکین ہو گئی۔ اس روز سے کبھی شاکی نہیں ہوئے۔“ ۲۷

سبحان اللہ! کیا عمدہ طریقہ ہے سمجھانے کا۔ اعلیٰ حضرت پر ہزار ہارہتیں نازل ہوں، کتنے

پیارے انداز سے سید صاحب کی پریشانی دور فرمادی۔

احترام سادات فرمودات اعلیٰ حضورت کی روشنی میں:-

امام عشق و محبت نے اپنے قول و عمل سے اس بات کا ثبوت پیش کیا ہے کہ سادات کرام لا تلق فرمان ہے کہ ”سید سے جب تک کفر و ارتداد اصادرنہ ہوا سکی تعظیم کی جائے۔“ ۲۸

نیز ایک اور جگہ امام عشق و محبت اعلیٰ حضرت علیہ الرحمہ نے یوں ارشاد فرمایا:

”سنی سید کی بے تو قیری سخت حرام ہے۔“ ۲۹

اعلیٰ حضرت محدث بریلوی علیہ الرحمہ نے فتاویٰ رضویہ میں ابوالشخ ابن حیان یہیقی شریف کے حوالے سے ایک حدیث مبارکہ یوں نقل فرمائی ہے۔

امیر المؤمنین حضرت سیدنا علی کرم اللہ وجہہ الکریم سے مردی ہے کہ نبی اکرم ﷺ نے فرمایا: ”جو شخص میری اولاد و انصار اور عرب کا حق نہ پہچانے وہ تین باتوں میں ایک سے خال نہیں۔ یا تو منافق ہے یا حرامی یا حیضی بچہ۔“ ۳۰

ایک اور جگہ محبت سادات امام احمد رضا بریلوی علیہ الرحمہ فرماتے ہیں۔

”سید سنی المذہب کی تعظیم لازم ہے اگرچہ اس کے اعمال کیسے ہی ہوں، ان اعمال کے سبب اس سے تنفر نہ کیا جائے، نفس اعمال سے تنفر ہو بلکہ اس کے مذہب میں بھی قلیل فرق ہو کہ حد کفر تک نہ پہنچ جیسے تفضیل تو اس حالت میں بھی اس کی تعظیم سیادت نہ جائے گی۔ ہاں اگر اس کی بد مذہبی حد کفر تک پہنچ جیسے رافضی، وہابی، قادری، نیچری وغیرہم تو اب اس کی تعظیم حرام ہے کہ جو تعظیم تھی یعنی سیادت، وہی نہ رہی۔ شریعت نیت قوئی کو فضیلت دی ہے مگر یہ فضل ذاتی ہے۔ فضل نسب منتهائی نسب کی افضلیت پر ہے، سادات کرام کی انتہائی نسب حضور سید عالم ﷺ پر ہے۔ اس فضل انتساب کی تعظیم ہر مقی پر فرض ہے کہ وہ اس کی تعظیم نہیں، حضور اقدس صلی اللہ علیہ وسلم کی تعظیم ہے۔“ ۳۱

حضرت مولانا سید شاہ اظہار اشرف اشرفی کچھوچھوی فرماتے ہیں۔

شہزادہ اعلیٰ حضرت حضرت حجۃ الاسلام مولانا شاہ حامد رضا خان صاحب علیہ الرحمۃ والرضوان کے پاس ایک سید صاحب آیا کرتے تھے۔ مولانا نے محترم ان کے لیے کھڑے ہو جاتے تھے انہیں اپنی مند پر بٹھاتے اور جب وہ جانا چاہتے تب بھی پورے اعزاز و اکرام کے ساتھ دروازے تک پہنچاتے۔ حضرت حجۃ الاسلام نے اپنے زیر تربیت رہنے والے مفتی سے کہا کہ لکھ دو کہ ”اگر وہ سید ہے تو اس کی تعظیم واجب ہے۔ تعظیم نسبت کی، کی جاتی ہے اور نسبت کبھی فاسق نہیں ہوتی۔“ ۳۲

حضرت مولانا سید شاہ اظہار اشرف کچھوچھوی آگے ارشاد فرماتے ہیں:-

”کس قدر عشق برس رہا ہے اس جواب سے۔ فقہی کتاب میں اس جواب سے خالی ہیں، اسی لیے میں اس کو الہامی جواب سمجھتا ہوں۔“ ۳۳

اللہ تعالیٰ نے امام احمد رضا کو سادات میں کیوں نہیں پیدا فرمایا؟

محمد و مہما لا ولیا، حضور سید العلما یادگارِ مشائخ مارہرہ مطہرہ حضرت علامہ مولانا الحاج الشاہ سید آل مصطفیٰ صاحب مارہروی علیہ الرحمہ فرماتے ہیں۔

”میں نے اس بات پر بہت ہی غور کیا کہ حضور اعلیٰ حضرت مجدد اعظم دین و ملت قدس سرہ العزیز ہر فضیلت و کرامت کے حامل تھے اور ان کی ذات بابرکات، مظہر ذات و صفاتِ سرورِ کائنات علیہ التحیۃ و التسلیمات تھی لیکن اللہ تعالیٰ نے ان کو پٹھان قوم میں کیوں پیدا فرمایا؟ سادات میں کیوں نہیں پیدا فرمایا؟ تو سمجھ میں یہ آیا کہ اگر وہ سید ہوتے اور سید ہو کر سیدوں کا ادب و احترام اس شان و بان سے فرماتے اور ان کی تعظیم و توقیر کا خطبه اس طرح پڑھتے (جس کا ثبوت انہوں نے اپنے قول و عمل سے دیا ہے) تو منافقین یہ کہہ سکتے تھے کہ میاں اپنے منہ اپنی تعریف کر رہے ہیں اور اپنی تعظیم و توقیر کر دانے کی غرض سے یہ طریقے اپنارہ ہے ہیں لہذا رب تعالیٰ جل و علاء کی یہ حکمت ظاہر ہوئی کہ سادات میں ان کو پیدا نہ فرمائ کر اعداء دین کا روڑ قیامت تک کیلئے منه بند فرمائیں۔“

دیا۔ اعلیٰ حضرت نے جس شان و بان سے سیدوں کا ادب و احترام فرمایا اور ساداتِ کرام کی تعظیم و توقیر کر کے امت کو دکھایا تاریخ میں اس کی نظیر نہیں ملتی۔ ۳۳

افکار رضا اکتوبر تا دسمبر ۲۰۰۳ء

محمد احمد رضا بن محمد نعیم برکاتی (ہبیلی کرناٹک)

ماخذ و مراجع

- ۱ الشرف المؤبد لآل محمد صلی اللہ علیہ وسلم از علامہ یوسف بن اسملیل نجفی رحمۃ اللہ علیہ۔
- ۲ ماہنامہ حجاز جدید، دہلی ”مفتقی اعظم نمبر“، شمارہ ستمبر اکتوبر ۱۹۹۰ء صفحہ نمبر ۵۸۔
- ۳ حیات اعلیٰ حضرت (مظہر المناقب) جلد اول صفحہ نمبر ۲۰۱۔
- ۴ فتاویٰ رضویہ جلد چہارم صفحہ نمبر ۱۲۳، فتاویٰ رضویہ جلد نهم صفحہ نمبر ۲۲۔
- ۵ فتاویٰ رضویہ جلد چہارم صفحہ نمبر ۳۹۲۔ اراۃ الادب لفاضل النسب صفحہ نمبر ۳۶۔
- ۶ اراۃ الادب لفاضل النسب ۲۷-۲۵-۲۷۔
- ۷ فتاویٰ رضویہ جلد دهم نصف آخر صفحہ نمبر ۱۳۔
- ۸ الامن والعلی لناعتی المصطفی یدافع البلاء صفحہ نمبر ۶۹۔
- ۹ حیات اعلیٰ حضرت (مظہر المناقب) جلد اول صفحہ نمبر ۲۰۸ مطبوعہ لاہور۔
- ۱۰ فیضان سنت صفحہ نمبر ۳۵۲ تا ۳۵۳۔ اراۃ الادب لفاضل النسب صفحہ نمبر ۳۷۔
- ۱۱ العلم الظاہر فی نفع نسب الطاہر صفحہ نمبر ۵۔ الملفوظ حصہ اول صفحہ ۱۷۔
- ۱۲ اراۃ الادب لفاضل النسب صفحہ نمبر ۳۷-۳۸۔
- ۱۳ اراۃ الادب لفاضل النسب صفحہ نمبر ۲۰-۲۸۔ حیات اعلیٰ حضرت (مظہر المناقب)
- ۱۴ جلد اول صفحہ نمبر ۲۰۸ تا ۲۰۹۔ معارف رضا، کراچی شمارہ ۱۹۸۲ء صفحہ نمبر ۳۰۳۔ امام احمد رضا اور احترام سادات از محمد نعیم برکاتی۔
- ۱۵ حدائق بخشش حصہ دوم۔

- ۱۳۔ حیاتِ اعلیٰ حضرت (مظہر المناقب) حصہ اول صفحہ نمبر ۲۰۲-۲۰۳۔
- ۱۴۔ ایضاً صفحہ نمبر ۲۰۳۔
- ۱۵۔ ایضاً صفحہ نمبر ۲۰۱۔
- ۱۶۔ جہانِ رضا از: محمد مرید احمد چشتی صفحہ نمبر ۱۵۱ مطبوعہ لاہور۔
- ۱۷۔ ”خانوادہ برکاتیہ کاروہانی فرزند“، مقالہ از: سید محمد امین برکاتی۔
- ۱۸۔ ”امام احمد رضا محدث بریلوی اور سید محمد محدث پچھوچھوی“، مقالہ از: مولانا سید صابر حسین شاہ بخاری مشمولہ ماہنامہ آستانہ، کراچی ”محدث عظیم نمبر ۲“۔
- ۱۹۔ المفوظ حصہ اول صفحہ نمبر ۸۲ تذکرہ خلفائے اعلیٰ حضرت صفحہ نمبر ۳۲۲۔ ماہنامہ الرضا، بریلی جلد نمبر اشمارہ نمبر ۲۰، ماہ ربیع الآخر ۱۳۳۸ھ۔
- ۲۰۔ تذکرہ خلفائے اعلیٰ حضرت صفحہ نمبر ۳۲۳، هفت روزہ دبدہ سکندر، راپورٹ شمارہ: ۱۰۱۰۱۹۲۹ء۔
- ۲۱۔ مقام مجدد اعظم از محدث اعظم ہند و برہان ملت صفحہ نمبر ۲۲۔ خطبات علمائے اہل سنت حصہ اول۔
- ۲۲۔ حیاتِ اعلیٰ حضرت (مظہر المناقب) جلد اول صفحہ نمبر ۲۰۸ مطبوعہ لاہور۔
- ۲۳۔ فیضانِ سنت صفحہ ۳۵۱۔
- ۲۴۔ امام احمد رضا اور احترام سادات از: محمد نعیم برکاتی صفحہ نمبر ۱۲۵۔
- ۲۵۔ فیضانِ سنت صفحہ نمبر ۳۵۳۔
- ۲۶۔ الملفوظ۔ فیضانِ سنت صفحہ ۳۵۲۔
- ۲۷۔ المفوظ حصہ اول صفحہ نمبر ۱۷۔ فیضانِ سنت صفحہ نمبر ۳۵۲۔
- ۲۸۔ فتاویٰ رضویہ جلد دہم نصف آخر صفحہ نمبر ۱۶۶-۱۷۳۔
- ۲۹۔ فتاویٰ رضویہ جلد دہم نصف آخر صفحہ نمبر ۱۳۱۔

- ۳۰ فتاویٰ رضویہ جلد چہارم صفحہ نمبر ۱۲۳۔ فتاویٰ رضویہ جلد نهم صفحہ ۲۲۔ فتاویٰ رضویہ جلد دهم صفحہ آخرينصفحه نمبر ۱۳۱-۱۶۶۔
- ۳۱ فتاویٰ رضویہ جلد دهم نصف آخرينصفحه نمبر ۱۷۳۔
- ۳۲ ماهنامہ حجاز جدید، دہلی ”مفتقی اعظم نمبر“، شمارہ ستمبر ۱۹۹۰ء صفحہ نمبر ۵۹۔
- ۳۳ ایضاً صفحہ نمبر ۶۰۔
- ۳۴ تجلیات امام احمد رضا۔ از: مولانا امامت رسول قادری صفحہ نمبر ۸۱۔

”مجھے میرے دوستوں سے بچاؤ،“ فاضل بریلوی

از: ادیب شہیر سید محمد فاروق القادری، پاکستان

نہ سنتے جو تم غریبوں کی زبانی
بہت دلچسپ تھی میری کہانی

قارئین یہ بات اچھی طرح جانتے ہیں کہ برصغیر کے مسلمان عوام کی اکثریت شروع سے مشائخ و صوفیاء کی عقیدت منداور مسلک صوفیاء صافیہ پر قائم و دائم ہے۔ شاہ ولی اللہ محدث دہلوی اور شاہ عبدالعزیز تک سوادِ عظیم کا یہ دھارا فرمان نبوی صلی اللہ علیہ وسلم کے مطابق بلا اختلاف اپنی اصلی اور حقیقی لائے پر چلتا اور بہتار ہا۔ سوء اتفاق سے اسی خاندان کے ایک فرد نے اپنے بزرگوں کے بعد بالکل ایک نئی اور انوکھی تعبیر کو اپنی دعوت کا عنوان بنایا اور شدت سے اس پر اصرار کیا تو جس طرح ہر تحریک کو لوگ مل جاتے ہیں اس فکر کو بھی ہم خیال لوگ میسر آنے لگے۔ اس کی وجہ یہی تھی کہ یہ فکر اور انداز کچھ عرصہ قبل نجود حجاز سے انتہائی شدت اور جارحیت کے ساتھ اپنا آغاز کر چکا تھا۔ اس دعوت اور فکر کا سارا مسئلہ اسلام کے پیغام رحمت و رافت اور ادب و نیاز کے برعکس درشتی، گستاخی، بے احتیاطی اور بات بات پر مسلمانوں کو کافروں مشرک قرار دے کر ان کے جان و مال کو مباح قرار دینے پر منی تھا۔ برصغیر میں اس کی ابتداء بھی دراصل اسی کی صدائے بازگشت تھی۔

اسے حسن اتفاق کہنا اور سمجھنا چاہیے کہ قدرت نے اپنی فیاضی سے فاضل بریلوی ایسی قد آور علمی روحاںی شخصیت کو پیدا کر دیا جو اس اعتدالی، انحرافی فلک کیخلاف سینہ پر ہو کر میدان عمل میں آگئے اور اس نے بظاہر خوشنما مگر بہ باطن تباہ کن یلغار کے سامنے سد سکندری باندھ دیا۔

یہ ایک حقیقت ہے کہ فاضل بریلوی اپنے علمی قدو قامت، صدری قوت، جوش ایمانی اور عشق نبوی صلی اللہ علیہ وسلم کی دولت سے سرشاری میں صدیوں پر بھاری شخصیت تھے وہ بلاشبہ عربی کے اس شعر کا مصدقہ ہیں۔

لہ حمیم لا منتهی لکبارها
وهمة الصغری اجل من الدھر
حاش وکلا۔ کیا فاضل بریلوی نے کسی نئے فکر یا تحریک یا پارٹی کی بنیاد رکھی؟ کسی نئی پارٹی یا جماعت کو بے سروسامانی کے باوجود اس قدر ہمہ گیر مقبولیت ممکن ہے؟ کیا یہ واقعہ نہیں ہے کہ برصغیر میں تقویۃ الایمان کی گستاخ رسالت عبارات اور صراط مستقیم اور براہین قاطعہ وغیرہ کی جگہ پاش عبارات سے مسلمانوں کے دل چھلنی ہو رہے تھے؟ کیا یہ حقیقت نہیں ہے کہ اثر ابن عباس کے مسئلہ پر ایک چھوٹا سا ٹولہ جمہور مسلمانوں سے الگ ہو گیا تھا، اس سے کوئی انکار کر سکتا ہے کہ ۱۲۲۶ھ شاہی مسجد دہلی کے تاریخی مباحثے میں بدایوں، خیر آباد اور دہلی کے سارے علماء ایک طرف اور چند مولوی صاحبان دوسری طرف تھے۔ علامہ فضل حق خیر آبادی نے اتناع النظر اور ابطال الطغوی ایسی کتابیں بھی لکھی تھیں!

اصل حقیقت یہ ہے کہ سوادِ اعظم کو جو نہیں اپنے عقائد و معمولات کی تائید و حمایت اور اسے نئے، پرانے اور اجنبی نظریات سے بچانے کے لیے ایک انتہائی پرجوش، ہر قسم کی صلاحیت سے بہرہ ور اور حیرت انگیز صلاحیتوں کا حامل و کیل میسر آیا تو پورے برصغیر کے مسلمانوں نے اسے سر پر بٹھایا، آنکھوں میں جگہ دی۔ کوئی شک نہیں کہ فاضل بریلوی عملی، علمی اور روحانی حوالہ سے کسی طرح بھی نامور اسلاف سے کم نہ تھے۔ مگر اس موڑ پر یہ اعزاز اور انفراد نہیں اور صرف انہیں عطا ہوا کہ برصغیر کے عوام و خواص اور تمام علمی و روحانی خانوادوں کے نزد یک وہ اہل سنت کا نشان، علم اور علامت قرار دیے گئے۔

مخالفین کا پیشتراء بدلتا:

بر صغیر کا پورا مسلم معاشرہ اپنے پاؤں پر کھڑا رہا۔ انہیں یہ درآمد شدہ نظریات ہلاکتی نہ سکتے تو مخالفین نے انتہائی ہوشیاری اور منصوبہ بندی سے اپنا پیشتراء بدلا۔ اب صوفیاء و مشائخ کے معمولات و معتقدات پر شدید الزامات لگانے والے خود مشائخ بن بیٹھے اور انہوں نے کشف و کرامات، درود

دون طائف، من گھڑت حکایات اور غلط بخشی کے طور پر القاب و خطابات میں اہل سنت (ان کے بقول بریلویوں) کو کوسوں پیچھے چھوڑ دیا۔ حضرت حاجی امداد اللہ مہاجر کی جو سب کے مرشد ہیں صرف شیخ العرب والجم ہیں جبکہ قطب عالم، قطب ارشاد، حکیم الامات، امام الہدی، قاسم العلوم والخیرات، زندہ ولی وغیرہ ایسے سینکڑوں القاب ان لوگوں کو دیئے گئے جو دورِ حاضر کے لوگ تھے اور جو اپنے معتقد دین کو عمر بھری یہی درس دیتے رہے کہ غوث اعظم، داتا صاحب، گنج شکر، غریب نواز ایسے القاب نعوذ باللہ غیر اسلامی ہیں۔

حضرت حاجی امداد اللہ مہاجر کی علیہ الرحمہ کے بعد اپنے شیخ، اپنے مرشد، اپنے غوث، اپنے قطب بنائ کر ان کی تعریف و توصیف اور مبالغہ آمیزی کرامات و حکایات پر مبنی سینکڑوں کتابیں لکھی گئیں۔ حضرت حاجی امداد اللہ مہاجر کی کو اتنی اہمیت کیوں نہ دی گئی؟ آخر ”فیصلہ ہفت مسئلہ“ ایسا بڑا جرم بھی تو ان سے صادر ہوا تھا؟ شاہ ولی اللہ محدث دہلوی کا کیا جرم تھا کہ سید سلیمان ندوی نے یہاں تک فرمادیا کہ شاہ صاحب کا مطالعہ احتیاط سے کرنا چاہیے کہیں کہیں وہ کفر کے قریب پہنچ جاتے ہیں۔ یہی جرم تھا ناکہ انہوں نے انفاس العارفین، فیوض الحریمین، الدرالشیمین وغیرہ لکھ کر وہی جرم کیا تھا جس کی تجدید بعد میں فاضل بریلوی نے کی۔ یوں مخالفین نے اپنی مقصد برآری کے لیے انتہائی باریک بینی اور ذرف نگاہی کے بعد اپنا پینٹر ابدلا۔ اگرچہ انہیں دو ہرے معیار سے کام لینا پڑا۔

انتہائی کرب اور صدمے کے ساتھ کہنا پڑتا ہے کہ اگر مخالفین نے دو ہر امعیار اپنایا تو خود اہل سنت کے علماء و مشائخ نے تہرا معايير اختیار کر لیا۔ ان کرم فرماؤں نے فاضل بریلوی کے ساتھ جو کچھ کیا اس پر ان کی روح آج بھی فریاد کر رہی ہے کہ

من از بیگانگاں ہرگز نہ نالم

کہ بامن ہرچہ کرد آں آشنا کرد

یہ سوچنے کی کسی نے زحمت ہی گوارا نہیں کی کہ اگر آج تک فاضل بریلوی پر ضعیف

الاعتقادی، بدعاات اور نعوذ باللہ غلط عقائد کے کوئے دیئے جا رہے ہیں تو اس کا باعث خود فاضل بریلوی نہیں بلکہ یہی ہمارے بعض علماء اور جاہل پیروں کا وہ گروہ ہے جو شریعت و سنت کی بالادستی، علم و فضل اور تفکر و تدبیر کے میدان میں تو فاضل بریلوی کا حوالہ دیتا ہے مگر جہاں اپنی پیری مریدی بڑھانے، اپنے اپنے حلقة فکر کو نمایاں کرنے اور صوفیاء کے طریق عزلت و گمنامی کو چھوڑ کر اپنے اپنے اظہار کا مسئلہ آتا ہے تو وہاں چھوٹے سے چھوٹا آدمی بھی فاضل بریلوی کو پرکاہ کی وقعت نہیں دیتا۔

اگر علمائے دیوبند کی متنازعہ گستاخانہ عبارات آسمان سے اتر اہوا صحیفہ نہیں ہیں کہ ان میں تبدیلی نہیں ہو سکتی تو ہماری خانقاہوں پر جو خرافات اعتمادی اور عملی طور پر رواج پا گئے ہیں وہ بھی طریقت کا حصہ نہیں ہیں۔ کیا یہ ناج، بھنگڑے، جھومر، تھیڑ، بے قاعدہ قوالي اور راگ کی مجلسیں، قد آدم کے برابر اونچی قبریں، قبروں پر کروڑوں روپے کا ضیاع، قبروں کے سجدے، طواف، مخلوق خدا کو اللہ کے بجائے اپنے سامنے جھکانے کا کاربے خیر آخ رس قاعدے قانون کا نتیجہ ہے؟

مجھے علم ہے کہ میری اس تحریر سے بعض جینوں پڑکن پڑیں گی مگر میں بانک دہل کہنا چاہتا ہوں کہ سنت کا ٹھیکے دار کوئی نہ بنے۔ راقم السطور بحمد اللہ خاندانی اعتبار سے اہل سنت کے عظیم خانوادے سے تعلق رکھتا ہے۔ میرے جدا مجد کے فاضل بریلوی کے ساتھ ذاتی تعلقات رہے ہیں۔ میں نے سنت اور مسلک حقہ کی تائید و نصرت میں ہزاروں صفحات لکھے ہیں۔ ملک کا اہل علم طبقہ اچھی طرح جانتا ہے۔

میں یہاں پر یہ بات نہیں چھپانا چاہتا کہ دنیائے سنت میں شتر مرغ پالیسی نہیں چلی گی۔ عمائدین اہل سنت اور اس آخرین دور میں فاضل بریلوی ایسا بلند مرتبہ فقیہ، شریعت و سنت کا پیکر، علم و فضل کا مالک اور عاشق رسول ﷺ سامنے لے آئیں ورنہ افرایت من اتخاذ الله هوی کے مطابق چھوٹی ٹولیاں اور جھٹے بناؤ کرا اور اپنی خواہشات اور پسند کو سنت کا الہادہ دے کر اس عظیم شخصیت کو بدنام کرنے کی روشن ترک کر دیں۔

خدا کے لیے کوئی ہمیں بتائے کہ اہل سنت کے اس صدی کے کتنے مجدد ہیں، کتنے امام ہیں، کتنے مقتدا ہیں؟ جس کی جو مرضی اور خواہش ہوتی ہے اسی کے مطابق اپنی زنبیل سے وہ اپنے مددوں کو القا ب دے دیتا ہے کل حزب بما لدیهم فرحوں، کا منظر ہے۔

گزشتہ سال راقم السطور ایک ضلع کے ڈپٹی کمشنز کے پاس گیا جو صاحب علم اور انتہائی لاائق شخصیت کے مالک تھے۔ ان کے سامنے ایک درخواست رکھی تھی جوانہوں نے میری طرف بڑھا دی۔ اس میں ایک معروف خانقاہ کے سجادہ نشین کی طرف سے گزارش کی گئی تھی کہ عرس کے موقع پر تھیز اور سرکس کی اجازت دی جائے اور لطف یہ کہ یہ درخواست لے کر سجادہ نشین صاحب خود ڈپٹی کمشنز کے پاس آئے تھے۔ ڈپٹی کمشنز نے میری طرف دیکھتے ہوئے کہا۔

”کوئی بتلائے کہ ہم بتلامیں کیا؟“

برواعظ، مولوی اور عالم پیری مریدی کے چکر میں پڑا ہوا ہے۔ جو بھی فوت ہوتا ہے اس کے روپے، آستانے، عرس شروع ہو جاتے ہیں۔ مریدین و معتقدین کو یہ زہر انڈیلا جاتا ہے کہ بس جو کچھ ہیں ہمارے حضرت ہیں؟ ان کیخلاف جو سوچتا ہے، عمل کرتا ہے یا بات کرتا ہے وہ بے دین اور گمراہ ہے۔ یہاں ایسے ایسے لوگ بھی بڑے مشائخ میں شمار ہوتے ہیں اور کئی نام نہاد علماء کو ہم نے ان کے پاؤں پر سرگڑتے دیکھا ہے جنہوں نے زندگی میں ایک نماز جماعت کے ساتھ نہیں پڑھی، کبھی جمعہ نہیں پڑھا، عیدین کی نماز میں شامل نہیں ہوئے، فرض ہونے کے باوجود حج کی سعادت سے محروم ہیں۔ آخر یہ کیسی طریقت ہے، یہ تصوف و روحانی کی کون سی قسم ہے؟ اگر ہم غلطی پر ہیں تو کوئی ہمیں سمجھائے۔

امام دارالحجرہ امام مالک رحمۃ اللہ علیہ کا وہ آبی زر سے لکھنے کے لاائق فرمودہ کہاں گیا جس میں آپ نے روضہ نبوی صلی اللہ علیہ وسلم کی طرف اشارہ کرتے ہوئے فرمایا تھا۔

کل یو خذ عنه و یرد علیه الا صاحب هذا القبر۔

سوائے اس صاحب مزار (آنحضرت صلی اللہ علیہ وسلم) کے ہر شخص کی بات قبول بھی کی جا

سکتی ہے اور رد بھی۔

ہمیں یہ بات تسلیم کر لینی چاہیے اور اس میں کوئی مصالقہ نہیں کہ تصوف و طریقت اور خانقاہی رسم و آداب سے متعلق اہل سنت کے ہاں بے شمار کوتا ہیاں اور خامیاں ہیں، خوش عقیدگی شخصیت پرستی کو جھوڑ ہی ہے۔ ہمارے ذکر و اذکار، وعظ و تبلیغ اور تصنیف و تالیف کی جہد و کاوش اپنے اپنے حلقوں تک محدود ہو کر رہ گئی ہے۔

یہ اس قدر بڑھ چکی ہے کہ بعض حضرات نے چشتیت قادریت کی افضیلت پر بحثیں شروع کر دی ہیں۔ قادری کا لفظ دیکھ کر کسی کو یہ غلط فہمی نہ ہو کہ شاید راقم اسی خواں میں گرفتار ہے۔ میرے نزدیک اس بات کی کوئی اہمیت نہیں ہے۔ میرے نزدیک سلاسل تصوف حقیقت واحدہ تک پہنچنے کے راستے ہیں جو سب اپنی اپنی جگہ صحیح ہیں مگر یہ کیا ہے کہ بات غوث اعظم کی تنقیص تک جا پہنچے؟ اگر شریعت و سنت کی اس مثالی علمبردار اور توحید کے سب سے بڑے مبلغ کو تصوف کی تاریخ سے الگ کر دیا جائے تو مخالفین تصوف کے سامنے پیش کرنے کو رہ کیا جاتا ہے؟ کیا یہ سلسے ایک دوسرے کو نیچا دکھانے کی تحریکیں تھیں؟ اگر ایسا نہیں ہے تو پھر آج سے کسی مولوی کو کیا حق پہنچتا ہے کہ وہ مسلم التبوت مشائخ کے بازارے میں ایسی گھٹیازبان استعمال کرے اس کے باوجود گستاخ صرف دیوبندی ہی نہیں۔

خدا رے چیرہ دستاں سخت ہیں فطرت کی تعزیریں
ایے لوگو کوساۓ اس کے اور کیا کہا جا سکتا ہے؟ کہ
نہ شود نصیب دشمن کے شود ہلاک تیغت
سر دوستاں سلامت کہ تو خخبر آزمائی
کرد پس چہ باید

کئی سال کے مطابع اور طویل غور و فکر کے بعد میں اس نتیجے پر پہنچا ہوں کہ فاضل بریلوی کا اصول و فروع میں مسلک ہی وہ پرامن شاہراہ ہے جس کی مضبوط بنیاد میں کتاب و سنت پر اٹھائی گئی

ہیں۔ ہماری باقی رسمیں ریتیں علم و خرد اور فقه و سنت کی بلکل سی آنچ بھی برداشت کرنے کے قابل نہیں ہیں۔ اگر اہل سنت کے کچھ افراد یا جماعتیں پیری مریدی، کشف و کرامات اور سیاسی بازیگری کے کھیل تماشے سے الگ ہو کر صرف اصلاح اخلاق و اعمال اور ثابت دینی لٹریچر کا بیڑا اٹھا لیں تو شاید کچھ اصلاح احوال کی صورت نکل آئے۔ دوسری بات جو اس سے بھی زیادہ اہم ہے وہ یہ ہے کہ آخری حتمی اور یقینی فیصلہ اللہ اور اس کے رسول صلی اللہ علیہ وسلم کا ہے لہذا غیر مشروط اطاعت صرف اللہ کی ہونی چاہیے۔

فاضل بریلوی کا نام لینے والوں پر ان کا حق اور فرض ہے کہ وہ خاص طور پر اتباع سنت کے بارے میں انہیں صدق دل سے اپنا رہنمابنا کر اپنی کوتا ہیاں دور کریں۔

من آنچہ شرط بлаг است باتوے ویم
تو خواه از سخنم پند گیر و خواه ملال

افکار رضا بمبئی اکتوبر تا دسمبر ۲۰۰۳ء



۷۸۶
۹۲

عید میلاد النبی صلی اللہ علیہ وسلم کی آمد آمد پر

الحانج محمد یعقوب صاحب، یعقوب برادرز

(در)

حافظ انٹر نیشنل کی طرف سے

محلہ ”صوت الرضا“

اعلیٰ حضرت امام احمد رضا بریلوی رحمہ اللہ تعالیٰ

کی

بارگاہ عالیہ میں بصورت ہدیہ عقیدت

پیش کیا جا رہا ہے

قارئین کرام سے خصوصی دعا کی درخواست ہے کہ اللہ تعالیٰ موصوف کی
خدمت کو قبول فرماتے ہوئے ان کے نیک اعمال اور رزق حلال میں
برکتیں عطا فرمائے۔ نیز مزید توفیق رفیق عطا فرمائے۔ آمین ثم آمین۔
(ادارہ)

مدرسہ ضیاء الاسلام و رضا فریڈ سپنسری

مسجد رضا، محمدی شریٹ، محبوب روڈ، چوک رضا
چاہ میراں، لاہور۔ ۳۹

نوت

بیرونی حضرات قربانی کی کہالیں
فروخت کر کے رقم بذریعہ منی
آزادہ درج ذیل پتے پر مداہ ذمایں

یونیورسٹی میں بیرونی محبوب روڈ
چاہ میراں لاہور

(المشتهى)

رضا اکیڈمی لاہور

اہلیان شام الہو سے ایکیل
ہے کہ عقیدہ کی درستی اور
سلک کی خلافت کی
خاطرا پنچوں کو مدرسہ
ضیاء الاسلام“
میں تعلیم دلوائیں نیز
تم اہل سنت سے علم
اور رضا اکیڈمی کے
ارکین و علاقہ کے
اہل سنت نے خصوصاً
یونیورسٹی ہے کہ مدرسہ
ضیاء الاسلام“
اور رضا اسپنسری کی اہل
سعادت فرمائیں



Marfat.com



ملک سخن کی شاہی تم کو رضا مسلم

جس سمت آگئے ہو سکے بھٹھا دیئے ہیں

کیا بات رضا اس چمنستان کرم کی

زمرہ ہے کلی جس میں حسن اور حسین پھول

پارہ دل بھی نہ نگلا دل سے تختہ میں رضا

ان سگان کسے اتی جاؤ پیاری والہ والہ

اعلیٰ حضرت مجدد دین و ملت عاشق رسول

شاہ احمد رضا محدث بریلوی





ملک سخن کی شاہی تم کو رضا مسلم

جس سمت آگئے ہو سکے بھٹھا دیئے ہیں

کیا بات رضا اس چمنستان کرم کی

زمرہ ہے کلی جس میں حسن اور حسین پھول

پارہ دل بھی نہ نگلا دل سے تختہ میں رضا

ان سگان کسے اتی جاؤ پیاری والہ والہ

اعلیٰ حضرت مجدد دین و ملت عاشق رسول

شاہ احمد رضا محدث بریلوی

